



नेपाल राजपत्र

श्री ५ को सरकारद्वारा प्रकाशित

खण्ड ४४) काठमाडौं, असोज २४ गते २०५१ साल (अतिरिक्ताङ्क ३१)

भाग ३

निर्वाचन आयोगको सूचना

श्री ५ महाराजाधिराजबाट नेपाल अधिराज्यको संविधान, २०४७ को धारा ५३ को उप-धारा (४) बमोजिम प्रतिनिधिसभाका सदस्यहरूको निर्वाचनको लागि २०५१ साल कार्तिक २६ गते मंगलबारको दिन निर्वाचनको मिति तोकिबक्सेको हुँदा निर्वाचन आयोगले प्रतिनिधिसभा सदस्य निर्वाचन ऐन, २०४७ को दफा २४ को उप-दफा (१) र (२) तथा दफा २५ को उपदफा (१) को प्रयोजनको लागि नेपाल अधिराज्यका २०५ निर्वाचन क्षेत्रहरूमा प्रतिनिधिसभाका सदस्यहरूको निर्वाचन गर्न २०५१ साल कार्तिक २६ गते मंगलबारका दिन बिहान ८ बजेदेखि अपरान्ह ५ बजेसम्म मतदान हुने गरी मतदानको मिति र समय तोकेको छ ।

खण्ड ४४, संख्या २०, मिति २०५१।१।१३ मा प्रकाशित यस आयोगको सूचना १ खारेज गरिएको छ ।

आज्ञाले,
टेकबहादुर थापा
निर्वाचन आयोगको सचिव

१११६
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

भाग ४

श्री ५ महाराजाधिराजका प्रमुख सचिवालय
राजदरबारको विज्ञप्ति

श्री ५ महाराजाधिराजका हजूरमा यही २०५१ साल कार्तिक २७ गते हुने प्रतिनिधि सभा निर्वाचनको दिन ठूलो एकादशीको पर्व परेकोले सो दिनको सट्टा २०५१ साल कार्तिक २६ गते मंगलबारको दिन प्रतिनिधि सभाको निर्वाचन हुने गरी मिति सारिबक्सन मन्त्रिपरिषद्बाट जाहेर हुन आएको र यस विषयमा मौसूफबाट नेपाल अधिराज्यको संविधान, २०४७ को धारा ८८ को उपधारा (५) अनुसार सर्वोच्च अदालतको राय बुझिबक्सँदा सर्वोच्च अदालतबाट संविधानको धारा १३२ र नेपाल कानून व्याख्या सम्बन्धी ऐन, २०१० को दफा २१ अनुसार एक पटक मौसूफबाट तोकिबक्सेको सो मिति मौसूफबाटै बदल्न सकिबक्सन्छ भन्ने राय जाहेर हुन आएको बेहोरा समेत जाहेर हुँदा मन्त्रिपरिषद्बाट जाहेर गरे बमोजिम २०५१ साल कार्तिक २६ गते मंगलबारका दिन प्रतिनिधि सभाको लागि हुने निर्वाचनको मिति तोकिबक्सेको छ ।

हुकुम बक्से बमोजिम,

रेवतीरमण खनाल

श्री ५ महाराजाधिराजका प्रमुख सचिव

१११८
(२)

मुद्रण विभाग, सिंहदरबार, काठमाडौँमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।